



## MINUTI

### Laqgha tal-Kunsill Lokali I-Gharb

**Laqgha Nru. 05**

**Data: 24 ta' Ottubru 2024**

**Hin: 10.00am**

**Post: Ufficju Amministrattiv, Kunsill Lokali I-Gharb**

---

#### Il-laqgha bdiet b'dawn il-membri prezenti:-

*David Apap Agius*

*Dr. Lisa Marie Brooke*

*Joseph Mizzi*

*Sindku*

*Kunsillier*

*Kunsillier*

*Emily Amatulli-Depasquale*

*Segretarju Ezekuttiv*

---

#### AGENDA

- 05.1 Qari tal-ittri ta' apologiji;
- 05.2 Kunsiderazzjoni u Approvazzjoni tal-Minuti;
- 05.3 Komunikazzjoni mis-Sindku;
- 05.4 Twegibiet ghall-Mistoqsijiet tal-Kunsilliera;
- 05.5 Korrispondenza u Rapportjiet;
- 05.6 Kmamar tan-Nar Gharb;
- 05.7 Program tal-Milied;
- 05.8 Attivitajiet;
- 05.9 Progetti u Xogholijiet;

- 05.10 Materji ohra;
  - 05.11 Skeda ta' Pagamenti;
  - 05.12 Tmiem tal-laqgħa u data tas-seduta li jmiss.
- 

#### **05.1 Qari tal-ittri ta' apologiji**

- 05.1.1 Il-Vici Sindku talab sabiex jigi skuzat peress li kien jinsab indispost.
- 05.1.2 Tonio Mifsud informa lill-Kunsill li ser ikun ftit tard.
- 05.1.3 Il-Kunsill qabel li għandhom jigu skuzati.

#### **05.2 Kunsiderazzjoni u Approvazzjoni tal-Minuti**

- 05.2.1 Il-Minuti gew approvati bhala dokument korrett.


#### **05.3 Komunikazzjoni mis-Sindku**

- 05.3.1 Is-Sindku qal li kif kien ga gie diskuss u maqbul precedentament, il-Kunsill qed jahseb biex tinxtara karozza għida peress li dik li għandu fil-prezent m'għadx baqala sahha. Għaldaqstant huwa ssugerixxa li jikri karozza minghand NGO lokali. Il-Kunsill iddiskuta din il-materja u kien hemm qbil unanimu dwar il-proposta.
- 05.3.2 Is-Sindku qal li qed jigi nnotat li sikwit qed ikun hemm problema ta' animali li jintilfu jew jaharbu bil-konsegwenza li dawn jistghu jispicaw ibghatu jew traskurati. Is-Sindku qal li hemm bzonn ta' Sistema tat-tracking. Giet diskussa din il-materja fejn is-Sindku qal li tista' tigi nkluza bhala bye-law u tigi offruta' lil dawk kollha li juru interess. Bhala prezz din tigi madwar €3.99 fix-xahar liema spiza tista' tinqasam mas-sid tal-animal. Is-Sindku talab lil Lisa Marie Brooke u Joseph Mizzi biex jiehdu hsieb din il-bye law.

#### **05.4 Twegibiet għall-Mistoqsijiet tal-Kunsilliera**

- 05.4.1 Giet trattata mistoqsija minghand il-Kunsillier Joseph Mizzi:

Nixtieq inressaq proposta fil-laqgħa li jmiss ta' għada, dwar jekk hux possibli li jiccaqlaq ir-rubbish bin li jinsab fil-pjazza tal-Għarb, hdejn residenza privata. Qed nipproponi li jinbidel il-post sabiex ma jkunx ta' inkonvenjent u ma jdejjaxq residenti. Is-Sindku irrisponda billi qall li din it-talba ga giet il-kunsill, huwa qal li l-problema hija li jekk jiccaqlaq fejn ser jitpogga. Joseph Mizzi staqsa jistax jiccaqlaq b'mod temporanju pero' gie innotat li din tista' tkun problema għax wara ma jergax jitpogga f'postu. Is-Sindku zied jghid li l-istess problema inholoq fi Triq I-Għarb fejn il-bus stop. Fuq dan il-post kien sar qbil mar-residenti li kienu



ghamlu t-talba li jitpogga bin li jkun maghluq pero' jibqa' f'dan il-post. Is-Sindku ssugerixxa biex jekk xi hadd ma' jsib ebda' oggezzjoni li jitpogga quddiem ir-residenza tieghu dan jista' jiccaqlaq. Il-Kunsill qabel ma' dan is-suggeriment.

## 05.5 Korrispondenza u Rapporti

- 05.5.1 Gew trattati s-segweni applikazzjoni ghal permess ta' zvilupp tal-Awtorita' tal-Ippjanar:  
PA/07264/24 u il-Kunsill qabel li ghandu jiehu il-parir tal-Perit tal-Kunsill dwar dan l-izvilupp, PA/06947/24, RG/01319/24, PA/06805/24, RG/00831/24, PA/06496/24, PA/06507/24, PA/06536/24 u PA/00015/24.

## 05.6 Kmamar tan-Nar Gharb

- 05.6.1 Is-Sindku qal li fiz-zona ta' San Dimitri hemm tlett applikazzjonijiet ghall-kmamar tan-nar li wahda minnhom hija ta' ghaqda lokali tal-Gharb. Huwa spjega li dawn ser jitilghu board u skond ir-rakkomandazzjoni hija li dawn jigu rifjutati pero' dan ma jfissirx li ser jigu rifjutati. Is-Sindku qal li bhala Kunsill tajjeb li insemmgħu lehinna. Gie spjegat wahda minn tlett kmamar applikata fit-triq principali, wahda ftit bogħod mir-recreation area 'Gnien ir-Rih' li dan sar bil-permess tal-Awtorita' tal-Ippjanar u imbghad hemm dik tal-Gharb li qegħda totalment imwarba minn toroq principali pero' jigu affettwati l-bdiewa taz-zona. Tkompjiet id-diskussjoni fejn is-Sindku qal li huwa tal-opinjoni li jekk għandu jinhareg permess għandu jkun dak tal-kamra tal-Gharb li huwa l-aktar wieħed il-bogħod u dan għandu jisservi ukoll ta' kumpenens lin-nies tal-Gharb li għal zmien twil ilhom ibgħatu minn dan il-periklu, spuzjonijiet, hsarat f'djarhom, qtaġġa u imwiet. Is-Sindku talab lill-Kunsilliera jagħtu ukoll l-opinjoni tagħhom fejn kemm Joseph Mizzi kif ukoll Lisa Marie Brooke qablu li tal-Gharb għandha tingħata preferenza. Gie innotat ukoll li fir-realta' tal-Gharb kellha diga permess pero' kien imwaqqaf minhabba oggezzjoni. Intqal ukoll li ta' l-Gharb ser tithaddem fuq bazi volontarja u mhux kummerċjali u l-gwadan ser ikun sapport għall-festa tal-loklita'. Is-Sindku qal ukoll li jista' jkun li l-Kunsill jkollu dritt għall-vot f'dan il-kaz fejn il-Kunsill qabel li l-Kunsill għandu jivvota' iva f'kaz tal-kamra tan-nar tal-Gharb. Gie innotat li d-data għall-board qegħda għall-5 ta' Novembru.

## 05.7 Program tal-Milied

- 05.7.1 Gie spjegat li l-program tal-Milied huwa ipplanat li jibda' fit-13 ta' Dicembru sal-ahhar tas-sena. Is-Sindku ppropona li jkun hemm ice-rink bhas-soltu u ridu naraw ukoll l-istalls hemmx min huwa interessat li jikri stall. Joseph Mizzi staqsa kemm ser ikun hemm stalls fejn is-Sindku qal li ser ikun hemm erbgha pero' tnejn minnhom huwa mehudin mill-Kumitat tal-festa. Imbghad hemm ohra li ser jisservi bhala bar. Gie spjegat li s'issa hemm persuna interessata fi stall bhala 'fund raising' għal Dar Bjorn. Gie issugerit li jigi kkuntatjat tal-popcorn biex naraw ikunx interessat li jiehu stand. Apparti dan is-Sindku qal li ser ikun hemm dancing fountain li ser titqiegħed quddiem il-muzej tal-folklore. Attivita' ohra li giet proposta għall-programm hija l-Christmas Tress Choir li jista' jkun inkluz

3 | Page

ukoll u fil-21 ikun hemm DJ. Il-Kunsill kompli jiddiskuti l-program fejn qabel ma' dak ssugerit.

- 05.7.2 Is-Sindku ssugerixxa sabiex l-ikla tal-Milied tal-Kunsill issir għall-ahhar ta' Novembru minhabba impenji li kulhadd ikollu f'Dicembru u għalhekk ma ssirx. Huwa ssugerixxa ukoll li ssir xi tip ta' repo għall-NGO's lokali bhala ringrazzjament tal-ghajnuna tagħhom matul is-sena f'diversi attivitajiet u sabiex fl-istess waqt jigi diskuss attivitajiet għas-sena d-dieħla. Il-Kunsill qabel ma' dawn is-suggerimenti.

## 05.8 Attivitajiet

- 05.8.1 Bejn 22 u 24 ta' Novembru ser isir il-weekend ta' attivitajiet li jinkludi l-Opra, Make Music Great, Herbs Festival u r-Run. Is-Sindku stieden lil kunsilliera biex jippartecipaw.
- 05.8.2 Is-Sindku ppropona sabiex fit-22 ta' Dicembru ssir attivita' għat-tfal fejn ikollhom ukoll *entertainment* bħal bouncing castle u animators. Il-Kunsill iddiskuta din il-materja u qabel li għandu jorganizza din l-attivita'.


## 05.9 Progetti u Xogholijiet

- 05.9.1 Gie spjegat li l-progett tal-pool għadu għaddej u huwa avanzat hafna. Dwar x-xoghol fuq it-toroq il-Kunsill għaddej f'diskussjonijiet sabiex jitkompla x-xoghol fuq Tumas Cassar u li fil-prezent qed nistennew l-approvazzjoni min-naha tal-Enemalta biex issir it-trinka tal-main mill-Playingfield sas-sub-station ta' Triq Frangisk Portelli sabiex eventwalment jigu konnessi l-panelli.
- 05.9.2 Is-Sindku qal li xogholijiet ohra li hemm huma dawk fuq il-latrini fejn fil-prezent qed isir xogholijiet fuq il-post ta' fejn il-latrina ta' Ta' Pinu fejn ser ikun hemm kemm latrina pubblika kif ukoll coffee shop. Is-Sindku qal li jekk bhala latrina tkun tista' tinstab post iehor peress li l-post fejn kien maqbdul mad-Djoces t'Għawdex irid jibqa' fil-post kif indikat tista' ssir talba sabiex din il-latrina titmexxa għal fejn il-playing field u l-latrina li hemm illum issir xi tip ta' kamra li tintuza mill-players. Jekk galadarba jkun hemm xi tip ta' problema huwa ssugerixxa li jibqa' kollox kif ikun. Il-Kunsill iddiskuta din il-materja u qabel li għandu jara kif ser isiru l-affarijiet u jiddeciedi meta jkun hemm xi tip ta' risposta.

Dwar il-latrina ta' Triq Trux ix-xoghol preparatorju huwa għaddej sabiex tigi il-kumpanija u tinstalla il-latrina.

## 05.10 Materji ohra

- 05.10.1 Is-Sindku qal li l-kuntratt ma' Maltapost kien gie iffirmat u li l-Kunsill ser jibda' jopera minn nhar is-Sibt. Huwa qal li fil-bidu ser ikun qed joffri servizzi bazici sakemm il-persuna li ser tkun qed tagħti servizz minn hemm tiehu t-tahrig. Lisa Marie Brooke issugeriet li fil-posta tal-Għarb ikun hawn is-servizz tal-easypik. Is-



Sindku qal li tajjeb li jizdiedu aktar servizzi li jinghata mill-ufficju tal-posta bhal stationery, insurance u s-servizz tal-ATM. Il-Kunsill iddiskuta din il-materja u qabel li jizdiedu s-servizz.

**05.11 Skeda ta' Pagamenti**


05.11.1 L-iskeda tal-pagamenti giet approvata.

**05.12 Tmiem tal-laqgħa u data tas-seduta li jmiss**


05.12.1 Il-laqgħa li jmiss ser tinzamm nhar it-Tlieta 26 ta' Novembru fid-9.00am.

05.12.2 Il-laqgħa spiccat fil-10.45am

Konfermati minn



David Apap Agius  
Sindku



Emily Amatulli-Depasquale  
Segretarju Ezekuttiv